

लखनऊ में अभी नहीं महंगी होंगी जमीनें

अच्छी खबर

2

लखनऊ | वरिष्ठ संवाददाता

राजधानी की जमीनें फिलहाल महंगी नहीं होंगी। डीएम सर्किल रेट इस बार दिसम्बर में नहीं बढ़ाए जाएंगे। सर्किल रेट पर फैसला अगले साल मार्च-अप्रैल में लिया जाएगा। डीएम कौशल राज शर्मा ने यह निर्णय राजधानी और आसपास हो रहे अधिग्रहण को देखते हुए लिया है।

इसके अलावा सम्पत्ति की बिक्री

और रजिस्ट्री में आई गिरावट को भी इसका प्रमुख कारण माना जा रहा है। डीएम ने बताया कि निबंधन विभाग के अधिकारियों संग चर्चा के बाद सर्किल रेट नहीं बढ़ाने का निर्णय लिया गया।

इसके पूर्व वर्ष 2016 में भी सर्किल रेट में कोई बदलाव नहीं किया गया। उस समय तत्कालीन डीएम ने नोटबंदी के बाद सम्पत्तियों की खरीद-फरोख्त में गिरावट को देखते हुए यह निर्णय लिया था। बीते एक साल में रजिस्ट्रियों की संख्या में 35 से 40 फीसदी तक की कमी आई है।